



। શ્રીકૃષ્ણ: શરણ્યમ્ ।
શ્રીશંકર. ત્ર્યંબકાળા પુસ્તક ગ્રંથ

卐 શ્રી કૃષ્ણ જન્મોત્સવ 卐

—: કર્તાશ્રી :—

પરમ પૂજ્યપાદ પરબ્રહ્મનિષ્ઠ
સદ્ગુરુશ્રી “શંકર” મહારાજ

ઢિનાવા તા.—સિદ્ધપુર

હાલ નિવાસ—દરિયાપુર મોટી સાલેપરી—અમદાવાદ.

“ O my heart ! Let us go to that country where
The Lord shree krishna dwells. There the flute of the
Infinite is played without ceasing. ”

Shree Shanker Maharaj.

પૂ. મહારાજશ્રીની આજ્ઞાથી છપાવી પ્રસિદ્ધ કરનાર :—

વ્યાસ કાળીદાસ ભીખાભાઈ

હાથીરાની પોળ—અમદાવાદ

પટેલ ડાહ્યાભાઈ પ્રભુદાસ

”

”

(સર્વ હક્ક કર્તાશ્રીને સ્વાધીન છે)

સને ૧૯૩૯ : પ્રથમાવૃત્તિ સંવત ૧૯૯૫ :

પ્રતિ ૨૦૦૦

મૂલ્ય ૦-૧-૦

* જાહેર પ્રજાને જાહેર વિનંતી *

હમણાં થોડા સમય ઉપર કલોલવાસી બ્રહ્મભટ્ટ પ્રભુરામ ઉદ્દેશ શંકરપ્રભુ સુરજમલ તરફથી 'શંકર ભજનાવલિ' નામની ચોપડી બહાર પડી છે તેમાં ભજન નં. ૫-૧૪-૧૫-૧૬-૨૨-૩૮ આ છ ભજનો ૫-પૂ શ્રી શંકર મહારાજ (ઉનાવાવાળા) કૃત શ્રી શંકરવિલાસમાંથી પૂ. મહારાજશ્રીની પરવાનગી વિના લઈ તેમજ તેમાં ઘણોજ અઘટિત ફેરફાર કરી તેમણે (શંકરપ્રભુએ) છપાવ્યાં છે તો ભાવિકજનોને નમ્ર પ્રાર્થના કરવામાં આવે છે કે ઉપરોક્ત ભજનો વાંચતાં પહેલાં શ્રી શંકર વિલાસમાં જોઈ સુધારીને વાંચવાં. પરવાનગી લઈ તેમજ કેં પણ પ્રકારનો સુધારો વધારો કયાં વિના છાપવું છપાવવું ઈષ્ટ છે પણ આવીરિતે અર્થાત્ પરવાનગી લીધા વિના તેમજ ઘરનું ડહાપણ વાપરો કડીઓ ગોઠવી છપાવવું તે તદ્દન અનિચ્છનીય છે. આશા છે કે આવા પ્રકારની તકલીફ અન્ય કોઈ પણ મહાશય લેશે નહિ.

ગુજરાત વિદ્યાપીઠ ગ્રંથાલય

[ગુજરાતી કૉપીરાઇટ વિભાગ]

અનુક્રમાંક ૨૧૬૯૩ કિંમત ૦.૧૦

ગ્રંથનામ ક્રિષ્ના જન્મોત્સવ

વર્ગીક ૨-૧૧

— : સ મર્પણ : —

પ્યારા કૃષ્ણ !

અખિલ વિશ્વને સર્વ પ્રકારે ઈષ્ટ વસ્તુ અર્પનાર આપને
અર્પણ કરવા જેવું તો હોયજ શું ? આમ છતાં

‘ આપશ્રીએજ પ્રેરણાદ્વારા રચાવેલી પૂ.


મહારાજશ્રીની આ કૃતિ આપશ્રીનાજ

પુનિત ચર્ચારવિદ્માં અર્પણ કરી

અમારા નમ્ર પ્રયાસને અમો

સફળ માનીશું.

લી. આપશ્રીનાજ નમ્ર ભક્તો,
કાળીદાસ તથા હાદ્યાભાર્ગ



ભૂમિકા

નાનકડું પણ પરમકૃપાલુ પરમાત્મા શ્રીકૃષ્ણના પરમભક્તોને અતિ ઉપયોગી થઈ પડે એવું પુસ્તક પૂ. મહારાજશ્રીની આજ્ઞાથી બહાર પાડતાં અમને ઘણોજ આનંદ થાય છે. અમદાવાદની ભાવિક જનતાના ભાવમય હૃદયોમાં અપૂર્વ પ્રેમરસ રેડી તૃપ્ત કરનાર તેમજ પરમાત્મ પ્રેમીઓના પરમતીર્થરૂપ શ્રી સરયુદાસજીના મંદિર તરફથી પૂ. મહારાજશ્રીને જન્મષ્ટમીના સંકીર્તન માટે આમંત્રણ મળેલું તેજ મીનીટે સ્વયં શ્રીકૃષ્ણની સખલ પ્રેરણા અંતરમાં ઉદ્ભવતાં પૂ. મહારાજશ્રીએ માત્ર એકજ દિવસમાં “શ્રીકૃષ્ણ જન્મોત્સવ” રચી જનહિતાર્થે પ્રસિદ્ધ કરવાની અમને આજ્ઞા કરી. આ વસ્તુ માટે સાચું માન તો શ્રી સરયુદાસ મંદિરના મહંતશ્રી સૂર્યપ્રકાશજીનેજ વોટ છે કે જેમના પ્રેમ અને આગ્રહવશાત્ આ કૃતિ લખાઈ છે. આજ્ઞા છે કે અમદાવાદ તેમજ અન્ય સ્થળોની ભાવિક જનતા ભાવપૂર્ણ હૃદયથી લાભ લઈ અમને કૃતાર્થ કરશે. ઇતિ શિવમ્

લી. પૂ. મહારાજશ્રીના નમ્ર સેવકો,

વ્યાસ કાળીદાસ ભીખાભાઈ

તથા

પટેલ હાદ્યાભાઈ પ્રભુદાસ

* શ્રી કૃષ્ણ જન્મોત્સવ *

મંગલાચરણ

સુંદર સ્યામસ્વરૂપ તું, અખિલ વિશ્વાધાર,
તારી પરમ કૃપા વિના, લખી શકું ન લગાર.
લખી શકું ન લગાર, લખું તો કોડી ન ઉપજે,
માટે સર્જનહાર, હૃદયમાં વિનતી મૂકજે.
કહે છે શંકરદાસ, હરિગુણ હરદમ ગાઉં,
જુઠો વિશ્વવિલાસ, ભજી નને ભવ તરી જાઉં.

ગીત ૧

મહારી જડતી નૈયા ઉગારો, હે કૃષ્ણ કન્ડેયા પધારો,
મહને આપનો સાચો મહારો, હે કૃષ્ણ કન્ડેયા પધારો.—ટેક.
પાપ અમાપ મેં અઘટિત કરીયું,
ભાવ કે ભક્તિનું ભાતું ન ભરીયું,
બહાલા વિષય^૧ ને વિકારો,^૨ હે કૃષ્ણ કન્ડેયા પધારો....મહારી....
પલભર પણ મન કયાંહિ ન કરતું,
ઘડી એક પણ પ્રભુ ભજન ન કરતું,
ઉઠી ગયો છે પતિયારો, હે કૃષ્ણ કન્ડેયા પધારો....મહારી....
મધ દરિયે મન બહાવડ મહારૂ,
કોઈ મળે નહિ ભવજલ તારૂ,
એકે રહ્યો નહિ આરો, હે કૃષ્ણ કન્ડેયા પધારો....મહારી....

૧. શબ્દ, સ્પર્શ, રૂપ, રસ ને ગંધ, ૨. કામ, ક્રોધ, લોભ, મોહ, મદ ને મત્સર.

શંકર હરિ ગુરુ સંત ચરણમાં,
આવી પડ્યો પ્રભુ આપ શરણમાં,
નટવર તારો કે મારો, હે કૃષ્ણ કન્હૈયા પધારો....મહારી....

ગીત ૨

કૃષ્ણ કન્હૈયા મોરલીવાળા, મહારા મંદિર આવોરે,
મહારા મંદિર આવો, માવા, આંગણીયું શોભાવોરે....કૃષ્ણ.-ટે!
રાત દિવસ હું ઝંખું રસીયા, શાને થયો અભાવોરે,
હૈયું લઈને હરિ પડી છું, શામળીયા ન સતાવોરે....કૃષ્ણ....
મનહર મુખ જોવાને માટે, મનમાં ખૂબ ઉમાવોરે,
નયન કમળની કીકી નટવર, નાશીને કયાં જાવોરે....કૃષ્ણ....
ડહાપણ અને દયાના સાગર, કેમ કરો દગો આવોરે,
એવો શું અપરાધ અમારો, બહાલા કહી સંભળાવોરે....કૃષ્ણ....
આપ વિના ગોઠે નહિ ઘરમાં, જરા દયા કે લાવોરે,
શંકરના સ્વામી શામળીયા, ખૂબ નહિ તલસાવોરે....કૃષ્ણ....

ગીત ૩

હારે મહારા મંદિરે પધારો મહારાજરે, રંગીલા રાય રણુછોડણ,
,, કરો પાવન મદૂલી પ્રભુ આજરે, રંગીલા રાય રણુછોડણ.-ટેક.
ધન્ય ધન્ય ઘડી આજની, ધન્ય ધન્ય દિન આજ,
દર્શન થાતાં આપનાં, સરીયાં સઘળાં કાજ.
હારે થયો આનંદ અમોને પારાવારરે, રંગીલા રાય રણુછોડણ,
,, હવે સુનો લાગે છે આ સંસારરે, રંગીલા રાય રણુછોડણ,
હારે મહારા મંદિરે.....

મંગલ મૂર્તિ આપની, જોતાં તૃપ્તિ ન થાય,
પ્રેમામૃતના પાનથી, પાપ સમૂળાં જાય.

હાંરે મહારે એકજ છે આપનો આધારરે, રંગીલા રાય રણુછોડજી,
 ,, મહને પરવા ન કોઈની લગારરે, રંગીલા રાય રણુછોડજી,
 હાંરે મહારા મંદિરે.....

સંશય જન સળગી ગયું, ઉજ્જડ થયું અજ્ઞાન,
 પ્રભુપદ પંકજ પૂજતાં, થયું સ્વરૂપનું ભાન.
 હાંરે કાયા શહેરમાં વરતાયો જયજયકારરે, રંગીલા રાય રણુછોડજી.
 ,, ઓલ્યાં પામર જીલે શકે શું ભારરે, રંગીલા રાય રણુછોડજી,
 હાંરે મહારા મંદિરે.....

એકજ વિનતી આપને, હે શ્રી રણુછોડરાય,
 મન મંદિરમાં આપનાં, પલપલ દર્શન થાય.
 હાંરે દાસ શંકર હરિના ગુણ ગાયરે, રંગીલા રાય રણુછોડજી,
 ,, હરિ ભાવના ભૂખ્યાજ છે સદાયરે, રંગીલા રાય રણુછોડજી,
 હાંરે મહારા મંદિરે.....

ગીત ૪

(રાગ-તારો નેટો લાગ્યો...)

જયશ્રી કૃષ્ણ કન્હૈયા ખ્યારે, જયશ્રી કુંજ વિહારીરે,
 જયશ્રી કુંજ વિહારી, ખ્યારે, જયશ્રી ગિરિવરધારીરે....
 જયશ્રી કૃષ્ણ.—ટેક.

ભકતજનોનો ભય દૂર કરવા, આપ બન્યા અવતારીરે,
 દાનવદલનો નાશ કરીને, ભકત લીધા છે ઉગારીરે,
 જયશ્રી કૃષ્ણ કન્હૈયા ખ્યારે....

જન પેઠે નહિ જનમ તમારો, માયા માત્ર પ્રસારીરે,
 જાણ્યા વિના જે જીવ તાણે, તેની મતિ ગઈ મારીરે,
 જયશ્રી કૃષ્ણ કન્હૈયા ખ્યારે....

અક્રાંત ખેલ અપાર તમારા, પણ પરમાનંદકારીરે,
પ્રહ્લાદિક પણ ભેદ ન જાણે, દુનિયા કોણ બિચારીરે,

જયશ્રી કૃષ્ણ કન્હૈયા ખ્યારે....

જાણે તે તો તાણે નહિ પણ, મૂર્ખ કરે ફીસીયારીરે,
ફાગટ થુંક ઉરાડી ફૂલે, ઓઢીને અંધારીરે,

જયશ્રી કૃષ્ણ કન્હૈયા ખ્યારે....

“દેવ આગળ કહાપણ નહિ આવે,” તોપણ તાકે બારીરે,
તેવા જનનું નામજ લેતાં, લાજે છે જીભ મહારીરે,

જયશ્રી કૃષ્ણ કન્હૈયા ખ્યારે....

જ્યાં જ્યાં જોઈ ત્યાં ત્યાં જીવણ, આપની મૂર્તિ ખ્યારીરે,
નજરે બીજું કાંઈ ન આવે, નિશ્ચલ દષ્ટિ મહારીરે,

જયશ્રી કૃષ્ણ કન્હૈયા ખ્યારે....

જળમાં સ્થલમાં સૌ દેવળમાં, જોયું ખૂબ વિચારીરે,
એકજ આપ અનેકરૂપે થઈ, વિધ વિધ વૃત્તિ ધારીરે,

જયશ્રી કૃષ્ણ કન્હૈયા ખ્યારે....

નટવર નામ નિરંતર જાણું, છોડી સૌની ચારીરે,
છોને દાઝે બળતી દુનિયા, કોણ ગણે કલ્વારીરે,

જયશ્રી કૃષ્ણ કન્હૈયા ખ્યારે....

જન્મ મહિમા ગાવા અંખું, પણ પામર મતિ મહારીરે,
કરૂણા કરી જો નહિજ લખાવો, તો જશે લાજ તમારીરે,

જયશ્રી કૃષ્ણ કન્હૈયા ખ્યારે....

અંતરમાં રહી અંતરયામી, હોડી દ્યો હંકારીરે,
કરૂણા હોય જો આપની તો તો, ઉતરીએ ભવપારીરે,

જયશ્રી કૃષ્ણ કન્હૈયા ખ્યારે....

કોઈ પૂછે ને આપ વિષે તો, કહેવું પડે વિસ્તારીરે,
એથીજ આપને આગળ કરીને, કાવ્ય કરું હિતકારીરે,

જયશ્રી કૃષ્ણ કન્હૈયા ખ્યારે....

આપની જન્મ કથા આ જગમાં, સૌને લાગે સારીરે,
તોપછી હું તો આપનો કિંકર, કેમ ન લાગે ખ્યારીરે,

જયશ્રી કૃષ્ણ કન્હૈયા ખ્યારે....

ક્યારે આવ્યા ? કેમજ આવ્યા ? શિદ થયા સંસારીરે,
એનો ભેદ જે આપે આપ્યો, તે કહું હું વિસ્તારીરે,

જયશ્રી કૃષ્ણ કન્હૈયા ખ્યારે....

એક સમય આ અવનિ ઉપર, પાપ વધી ગયું ભારીરે,
જુદમી લોકે જોર આદરીયું, જામી રાત અંધારીરે,

જયશ્રી કૃષ્ણ કન્હૈયા ખ્યારે....

જ્યાં જુઓ ત્યાં તોળા તોળા, ત્રાસ અનેક પ્રકારીરે,
ભકતોને ભયમાં જોઈને, પૃથિવ થઈ દુઃખીયારીરે,

જયશ્રી કૃષ્ણ કન્હૈયા ખ્યારે....

ત્રાસ અતિશય પામી પૃથિવ, ગરીબ ગૌરૂપ ધારીરે,
અજ^૧ પાસે જઈ અજ^૨ ગુજારી, વંદી વારંવારીરે,

જયશ્રી કૃષ્ણ કન્હૈયા ખ્યારે....

દેવસહિત પૃથિવને લઈ અજ, વળી સાથે ત્રિપુરારીરે,
ક્ષીર સાગરના કાંઠે જઈને, આરાધ્યા મુરારિરે,

જયશ્રી કૃષ્ણ કન્હૈયા ખ્યારે....

પુરૂષ સૂક્તથી સ્તુતિ ગાઈ, કરી સમાધિ સારીરે,
તેમાં શ્રવણ કરી નભવાણી, સૌને કહી વિસ્તારીરે,

જયશ્રી કૃષ્ણ કન્હૈયા ખ્યારે....

હે દેવો ! વિનતીના પહેલાં, ંહાલે વાત વિચારીરે,
ઠહાપણુ અને દયાના સાગર, દેવે અજ્ઞ સ્વિકારીરે,

જયશ્રી કૃષ્ણ કન્હૈયા ખ્યારે....

પરમ પુરૂષ શ્રી વિષ્ણુ પોતે, સુંદર સ્વરૂપ ધારીરે,
નિજ માયાથી જન્મી જગમાં, કરશે લીલા સારીરે,

જયશ્રી કૃષ્ણ કન્હૈયા ખ્યારે....

ભકતોને ભયથી છોડાવી, અસુરને સંહારીરે,
પૃથિવ પરનો બિાન્ને સઘળો, દેશે એ ઉતારીરે,

જયશ્રી કૃષ્ણ કન્હૈયા ખ્યારે....

જ્યાંસુધી તે ભૂપર વિચરે, ત્યાંસુધી કરી તૈયારીરે,
અંશોથી સૌ યાદવ થાએ, યાદવ સ્ત્રી-તમ નારીરે,

જયશ્રી કૃષ્ણ કન્હૈયા ખ્યારે....

શ્રી વસુદેવને ઘેર જનમશે, પોતે શ્રીમુરારિરે,
તે પહેલા ત્યાં શેષ જનમશે, શ્રીહરિને સુખકારીરે,

જયશ્રી કૃષ્ણ કન્હૈયા ખ્યારે....

આ ઉપરાંત શ્રી વિષ્ણુમાયા, જગ મોહિત કરનારીરે,
વિષ્ણુની આજ્ઞાથી જનમી, લીલા કરશે ન્યારીરે,

જયશ્રી કૃષ્ણ કન્હૈયા ખ્યારે....

આજ્ઞા આમ કરો દેવોને, પૃથિવને પણ ઠારીરે,
અજ પોતે અજપુર પધાર્યા, થાય અહિં તૈયારીરે,

જયશ્રી કૃષ્ણ કન્હૈયા ખ્યારે....

પૂર્વે એક યદુવંશી રાજા, શૂરનામક મહાભારીરે,
મથુરે રહી માથુર^૨ ને શૂર^૩ને, ભોગવતો બલધારીરે,

જયશ્રી કૃષ્ણ કન્હૈયા ખ્યારે....

ત્યારથી માંડી મથુરા નગરી, યાદવની હિતકારીરે,
રાજધાની થઈ હતી જ્યાં, વસે સદાય મુરારિરે,

જયશ્રી કૃષ્ણ કન્હૈયા ખ્યારે....

એક સમય શરસુત વસુદેવે, વરી શ્રી દેવકી નારીરે,
દેવકી સહ સ્વગૃહે જવાને, રથ ઉપર કરી સ્વારીરે,

જયશ્રી કૃષ્ણ કન્હૈયા ખ્યારે....

ઉત્તરસેનસુત કંસ તે વેળા, કુડ કપટ વિસારીરે,
લગામ લઈ રથ હાંકવા બેઠો, બહેન રીઝવવી ધારીરે,

જયશ્રી કૃષ્ણ કન્હૈયા ખ્યારે....

ઢોલ નગારાં શાંખ ને વાજાં, વાગ્યાં વિવિધ પ્રકારીરે,
આનંદ મંગલ વરતાયે ત્યાં, ગીત ગાયે સન્નારીરે,

જયશ્રી કૃષ્ણ કન્હૈયા ખ્યારે....

એજ સમયમાં નભવાણી કહે, હે કંસ ! અવિચારીરે,
જે દેવકીને રથમાં લઈ તું, જય તે જોખમકારીરે,

જયશ્રી કૃષ્ણ કન્હૈયા ખ્યારે....

કારણ તેનો ગર્ભ આઠમો, નાખશે તુજને મારીરે,
માટે મૂખાં ! સમજી મનમાં, ચેતી જા આ વારીરે,

જયશ્રી કૃષ્ણ કન્હૈયા ખ્યારે....

જોઈ આવું અસહ્ય વર્તન, વસુએ વખત વિચારીરે,
સામ ને ભેદથી સમજાવ્યો પણ, સમજ્યો નહિજ લગારીરે,

જયશ્રી કૃષ્ણ કન્હૈયા ખ્યારે....

ખૂબ મીઠાશ ખવાડી તોપણ, ખળની જડ રહી ખારીરે,
પત્યરમનનો પાપી દાનવ, પલ્લવ્યો નહિ તલભારીરે,

જયશ્રી કૃષ્ણ કન્હૈયા ખ્યારે....

છેવટ મન મારી વસુદેવે, એકજ શોધી ખારીરે,
ગર્ભ સોંપવા ખુશી બતાવી, બચાવવા નિજ નારીરે,
જયશ્રી કૃષ્ણ કન્ડેયા ખ્યારે....

હસતા મોંઢે કહ્યું કંસને, રોકો રીસ તમારીરે,
કેવળ ગર્ભતાણી બહીક તમને, પણ નહિ લેશ અમારીરે,
જયશ્રી કૃષ્ણ કન્ડેયા ખ્યારે....

તો હું તેના સર્વે ગભો, સોંપી દર્ધશ ^૧સુરારિરે,
ચૂક પડે જો વાણીમાં તો, વચમાં શ્રી મુરારિરે,
જયશ્રી કૃષ્ણ કન્ડેયા ખ્યારે....

શ્રદ્ધા રાખી વસુવચન પર, કંસે રીસ ઉતારીરે,
સમજી શાંત થયો શઠ મનમાં, વસુએ નાર ઉગારીરે,
જયશ્રી કૃષ્ણ કન્ડેયા ખ્યારે....

પછી પ્રસૂતિ સમય આવતાં, હર વર્ષે હિતકારીરે,
એક એમ સુત આઠ ને પુત્રી, જન્મી કુખ ઉજ્યારીરે,
જયશ્રી કૃષ્ણ કન્ડેયા ખ્યારે....

પુત્રોમાં પહેલો કીર્તિ^૨ તે, વસુએ કરમાં ધારીરે,
સોંપ્યો જ્યારે જઈ કંસને, કંસ ખુશી થયો ભારીરે,
જયશ્રી કૃષ્ણ કન્ડેયા ખ્યારે....

સાચી નિષ્ઠા જોઈને કંસે, સુંદર વાણી ઉચ્ચારીરે,
હે વસુદેવ ! પાછો લઈ જાઓ, એથી લય ન લગારીરે,
જયશ્રી કૃષ્ણ કન્ડેયા ખ્યારે....

નભવાણીએ કહ્યું અષ્ટમથી, નિશ્ચય ઘાત છે તારીરે,
તોપછી શિદ હું માંડું આને, ધન્ય છે નીતિ તમારીરે,

જયશ્રી કૃષ્ણ કન્હૈયા ખ્યારે....

‘બહુ સાંડું’ કહી વસુ ચાલીયા, પણ શ્રદ્ધા ન લગારીરે,
જાણે કેણુ કે ક્યારે વિક્રે, વિષયી પાપાચારીરે,

જયશ્રી કૃષ્ણ કન્હૈયા ખ્યારે....

“ નંદ વગેરે ગોપ ગોપીઓ, વસુઆદિ નરનારીરે,
જે અનુસરી રહ્યા તે સર્વે, દેવ દેવિ અવતારીરે,

જયશ્રી કૃષ્ણ કન્હૈયા ખ્યારે....

પૃથિવના બ્રાહ્મરૂપ દાનવ, સૌને દઇ સંહારીરે,
ધર્મ સનાતન સ્થાપી જગમાં, ભક્તને લેશે ઉગારીરે,

જયશ્રી કૃષ્ણ કન્હૈયા ખ્યારે....

માટે જો ચેતી ચાલીશ તો, જડશે કે પણ બારીરે,”
એમ કહી નારદજી ચાલ્યા, ભડક્યો પાપાચારીરે,

જયશ્રી કૃષ્ણ કન્હૈયા ખ્યારે....

નારદ ગયા પછીથી કંસે, ચાદવને સુર ધારીરે,
દેવકીના કોઈપણ સુતથી, નિજ મૃત્યુ વિચારીરે,

જયશ્રી કૃષ્ણ કન્હૈયા ખ્યારે....

શ્રીવસુદેવ ને દેવકીજીને, કરમાં બેઠી સારીરે,
નાખી કેદ કર્યા ને હણવા, સર્વે ગર્ભો ધારીરે,

જયશ્રી કૃષ્ણ કન્હૈયા ખ્યારે....

‘આ વિષ્ણુ હશે’ એમ માનીને, હણવા માંડ્યો સુરારિરે,
પૂર્વ કાળનું જ્ઞાન હતું એથી, ઉરમાં વાત ઉતારીરે,

જયશ્રી કૃષ્ણ કન્હૈયા ખ્યારે...

યદુ-ભોજ ને અંધકવંશી, નિજ તાત પણ લારીરે,
કેદ કરી નાખ્યા સર્વેને, કોઈની નહિ પતિયારીરે,

જયશ્રી કૃષ્ણ કન્હૈયા ખ્યારે....

મગધરાજ શ્રીજરાસંઘની, સહાય કંસને સારીરે,
એથીજ આ ઉપાડ કર્યો ને, યાદવ નાખ્યા મારીરે,

જયશ્રી કૃષ્ણ કન્હૈયા ખ્યારે....

કંસથી દુઃખ પામીને યાદવ, સમરી શ્રીગિરિધારીરે,
કુરૂ આદિ વિદેશમાં વસીયા, સૌ સૌનું પરવારીરે,

જયશ્રી કૃષ્ણ કન્હૈયા ખ્યારે....

કોઈક યાદવ કંસની સેવા, કરવા લાગ્યા સારીરે,
કંસે દેવકીના છ પુત્રો, જન્મતાં નાખ્યા મારીરે,

જયશ્રી કૃષ્ણ કન્હૈયા ખ્યારે....

હર્ષ શોક વૃદ્ધિકર સમમ, ગર્ભ રહ્યો જે વારીરે,
જેને વિષ્ણુઅંશ કહ્યો છે, સહસ્ર કૃણાઓ ધારીરે,

જયશ્રી કૃષ્ણ કન્હૈયા ખ્યારે ..

કંસનો ભય યાદવને જોઇ, આજ્ઞા કરી મુરારિરે,
મોકલી માયાને વ્રજમાં જ્યાં, નંદની રોહિણી નારીરે,

જયશ્રી કૃષ્ણ કન્હૈયા ખ્યારે...

કહ્યું કે દેવકી ગર્ભ ઉપાડી, રાખી ખૂબ હોંશીયારીરે,
મૂકીને રોહિણીના ઉદરમાં, થાજે નંદકુમારીરે,

જયશ્રી કૃષ્ણ કન્હૈયા ખ્યારે....

તે પછી હું મમ પૂર્ણ સ્વરૂપથી, દેવકી કૂળ ઉજ્યારીરે,
પુત્રરૂપે થઈ ઝૂલીશ પારણે, અરૂપ છતાં રૂપ ધારીરે,

જયશ્રી કૃષ્ણ કન્હૈયા ખ્યારે....

બહુ રૂપે તને પુજશે દુનિયા, મહિમા ગાશે ભારીરે,
ખેંચી કાઢીશ તે સંકર્ષણ, કહેશે સા સંસારીરે,

જયશ્રી કૃષ્ણ કન્હૈયા પ્યારે....

આજ્ઞા સુણી 'બહુ સાંઈ' કહી, ઈષ્ટ વચન શિરધારીરે,
કહ્યા પ્રમાણે કર્યું આવીને, જાણે શું સંસારીરે,

જયશ્રી કૃષ્ણ કન્હૈયા પ્યારે....

દેવકીગર્ભ મૂક્યો રોહિણીમાં, સહજમાં બાળ સુધારીરે,
સાતમે ગર્ભ પડી ગયો એમજ, કહે સકળ નરનારીરે,

જયશ્રી કૃષ્ણ કન્હૈયા પ્યારે....

અહિં વસુદેવના મનમાં પ્રગટયા, પૂર્ણ સ્વરૂપે મુરારિરે,
તેજ સમયથી શ્રીવસુદેવની, મૂર્તિ મંગલકારીરે,

જયશ્રી કૃષ્ણ કન્હૈયા પ્યારે....

દેવકીએ વસુમન સ્થાપિતને, મનથીજ મનમાં ધારીરે,
હરદમ હરિને ભજવા લાગ્યાં, દીપે દેહ અપારીરે,

જયશ્રી કૃષ્ણ કન્હૈયા પ્યારે...

દેવકીને રૂપવંતી જોઈને, કંસે લીધું વિચારીરે,
મમ મૃત્યુ કરનારો હરિ અહિં, આવી ગયો આ વારીરે,

જયશ્રી કૃષ્ણ કન્હૈયા પ્યારે...

હરતાં ફરતાં ઉઠતાં બેસતાં, હરદમ હરિ મન ધારીરે,
અગણિત તક કયાં પણ એકે, હાથમાં આવી ન બારીરે,

જયશ્રી કૃષ્ણ કન્હૈયા પ્યારે....

વૈરભાવથી પણ શ્રીહરિની, રાહ જુવે મુરારિરે,
એન ન પડતું એક ઘડી પણ, મનમાં માળા ધારીરે,

જયશ્રી કૃષ્ણ કન્હૈયા પ્યારે....

અખિલ જગત્ હરિમય ભાસે છે, જેને હરિથી યારીરે,
 બહાલપણે કે વૈરભાવથી, નિશ્ચય મુક્તિ થનારીરે,
 જયશ્રી કૃષ્ણ કન્હૈયા પ્યારે....

તે પછી બ્રહ્માદિ દેવો સૌ, પૃથિવ ઉપર પધારીરે,
 શ્રીહરિની સ્તુતિ કરવા લાગ્યા, સર્વે વિવિધ પ્રકારીરે,
 જયશ્રી કૃષ્ણ કન્હૈયા પ્યારે....

સ્તુતિ કરી પછી દેવકી પ્રત્યે, સુંદરવાણી ઉચ્ચારીરે,
 અમ હિત માટે તમ ઉદરમાં, આળ્યા શ્રીમુરારિરે,
 જયશ્રી કૃષ્ણ કન્હૈયા પ્યારે....

ડરશે નહિ આ કંસ રાયથી, એની છે તૈયારીરે,
 મૃત્યુ તેનું નજીક આવીયું, મરશે પાપાચારીરે,
 જયશ્રી કૃષ્ણ કન્હૈયા પ્યારે....

સ્તુતિ કરીને દેવો સર્વે, આગળ અજ-ત્રિપુરારિરે,
 સૌ સૌના સ્થાનેજ સીધાળ્યા, અંતર હર્ષ અપારીરે,
 જયશ્રી કૃષ્ણ કન્હૈયા પ્યારે....

તે પછી જ્યારે અજરોહિણી, નક્ષત્ર સુખકારીરે,
 સર્વ પ્રકારે સર્વત્ર સુખ, શાંતિ છાંય પસારીરે,
 જયશ્રી કૃષ્ણ કન્હૈયા પ્યારે...

ઠામે ઠામે મંગળ ગીતડાં, ગાઈ રહ્યાં નરનારીરે,
 આનંદ ઉત્સવ ઉજવાયે ને, વાગે વાદ્ય અપારીરે,
 જયશ્રી કૃષ્ણ કન્હૈયા પ્યારે...

ત્યારે મધ્યરાત્રિના સમયે, જામી રાત અંધારીરે,
 દેવ સ્વરૂપ શ્રી દેવકી વિષે, પ્રગટયા શ્રીમુરારિરે,
 જયશ્રી કૃષ્ણ કન્હૈયા પ્યારે....

તે વેળા વસુદેવજીએ, ત્યાં જોઈ મૂર્તિ ખ્યારીરે,
અદ્ભુતબાળનું દર્શન થાતાં, દેહની બુદ્ધિ વિસારીરે,
જયશ્રી કૃષ્ણ કન્ડેયા ખ્યારે....

તેનાં નેત્ર કમળ જેવાં ને, ચારભુજાઓ ધારીરે,
શંખ ચક્ર ગદા અને પદ્મ, શોભા આપે સારીરે,
જયશ્રી કૃષ્ણ કન્ડેયા ખ્યારે....

શ્રીવત્સનું ચિહ્ન શરીર પર, કંઠે કૌસ્તુભ ભારીરે,
માથે મુકુટ ને કાને કુંડળ, આપે તેજ અપારીરે,
જયશ્રી કૃષ્ણ કન્ડેયા ખ્યારે....

ગાઠ મેઘ સમ સુંદર પોતે, પીળાં પિતાંબર ધારીરે,
પુત્ર રૂપે શ્રીહરિને જોઈ, શ્રી વસુદેવ આભારીરે,
જયશ્રી કૃષ્ણ કન્ડેયા ખ્યારે....

જન્મોત્સવ ખૂબ પ્રેમથી કરીને, જાણી લીલા હિતકારીરે,
“પરમ પુરુષ છે” એમજ માની, વંદા વારંવારીરે,
જયશ્રી કૃષ્ણ કન્ડેયા ખ્યારે....

શ્રી વસુદેવે શ્રીહરિ સ્તુતિ, ગાઈ વિવિધ પ્રકારીરે,
વિત્તી ને વિતનારી વાતો, કહી સંભળાવી સારીરે,
જયશ્રી કૃષ્ણ કન્ડેયા ખ્યારે....

તે પછી દેવસ્વરૂપ દેવકીએ, આરાધ્યા મુરારિરે,
સ્તુતિ કરી રૂપ અટપી લેવા, વિનંયું વારંવારીરે,
જયશ્રી કૃષ્ણ કન્ડેયા ખ્યારે....

પૂર્વકથા કહી શ્રી ભગવાને, નિજ જનનીને ઠારીરે,
પુત્રરૂપે મળવાનું કારણ, સમજાવ્યું તે વારીરે,
જયશ્રી કૃષ્ણ કન્ડેયા ખ્યારે....

“જે જે જીવ જે ભાવથી ભજતું, તે તે રૂપ હું ધારીરે,
સમય આવતાં દર્શન આપી, તેને લઈંછું તારીરે, ”

જયશ્રી કૃષ્ણ કન્હૈયા ખ્યારે....

ડરતા હોય જે કંસરાયથી, તો હે તાત ! આ વારીરે,
ગોકુળમાં લઈ આવો મુજને, વાર કરો ન લગારીરે,

જયશ્રી કૃષ્ણ કન્હૈયા ખ્યારે....

નંદની સ્ત્રી યશોદાના ઉદરથી, જન્મી માયા મહારીરે,
તેને તાત તમે અહિં લાવો, મટશે પહીક તમારીરે,

જયશ્રી કૃષ્ણ કન્હૈયા ખ્યારે....

એમ કહી હરિ નિજમાયાથી, નાનકડું રૂપ ધારીરે,
પ્રાકૃત બાળકરૂપ થઈ બેઠા, વસુએ વાત વિચારીરે,

જયશ્રી કૃષ્ણ કન્હૈયા ખ્યારે....

પુત્ર લઈ ગોકુળમાં જાવા, તાતે કરી તૈયારીરે,
તેજ સમયે યશોદાના ઉદરથી, જન્મી બાળકી સારીરે,

જયશ્રી કૃષ્ણ કન્હૈયા ખ્યારે....

શ્રીવસુદેવને સાનુકુળતા, મળી ગઈ સર્વપ્રકારીરે,
પુત્ર મૂકીને પુત્રી લાવ્યા, કલેશ રહ્યો ન લગારીરે,

જયશ્રી કૃષ્ણ કન્હૈયા ખ્યારે....

માયા પ્રભાવથી યશોદાએ, શુદ્ધિ સર્વ વિસારીરે,
પુત્ર-પુત્રીનું ભાન રહ્યું નહિ, હરિ માયા કેં ન્યારીરે,

જયશ્રી કૃષ્ણ કન્હૈયા ખ્યારે....

બાળક શબ્દ સુણીને અનુચર, જાગ્યા અહિં તે વારીરે,
જઈને આપી બખર કંસને, ભડક્યો પાપાચારીરે,

જયશ્રી કૃષ્ણ કન્હૈયા ખ્યારે....

ઠોકર ખાતો નિશાબાજ સમ, મન પણ વિન્હળ ભારીરે,
 પાપી પ્રસૂતિગૃહ જઈ પહોંચ્યો, અંતર રોષ અપારીરે,
 જયશ્રી કૃષ્ણ કન્હૈયા પ્યારે....

તે સમયે સતી દેવકી બોલી, કરગરી વારંવારીરે,
 જો તને પુત્ર થશે તો પુત્રી, પરણાવીશ હું મહારીરે,
 જયશ્રી કૃષ્ણ કન્હૈયા પ્યારે....

હે બ્રાતા ! મમ પુત્રી થાશે, પુત્ર વધુ આ તારીરે,
 તેથી હણવા યોગ્ય નથી આ, લે તું વાત વિચારીરે,
 જયશ્રી કૃષ્ણ કન્હૈયા પ્યારે....

દેવ પ્રેરિત તે પુત્રો મહારા, ઘણાય નાખ્યા મારીરે,
 માટે માર નહિ-હું તારી, નાની બહેન બિચારીરે,
 જયશ્રી કૃષ્ણ કન્હૈયા પ્યારે....

આમ કહ્યું બહુ કરગરી તહોયે, માન્યું નહિજ લગારીરે,
 ઝુંટાવી લઈ પત્થર ઉપર, પટકવાની તયારીરે,
 જયશ્રી કૃષ્ણ કન્હૈયા પ્યારે....

પત્થર ઉપર પટકતાં પહેલાં, છટકી અજબ પ્રકારીરે,
 ગગને જઈ દેખાવા લાગી, આઠ ભુજાઓ ધારીરે,
 જયશ્રી કૃષ્ણ કન્હૈયા પ્યારે....

સુંદર સ્વરૂપ તે દેવિનું, સર્વ રિતે શણગારીરે,
 શંખ ચક્ર ને ગદા આદિથી, શોભી રહી હતી સારીરે,
 જયશ્રી કૃષ્ણ કન્હૈયા પ્યારે....

પુષ્કળ બલિ લઈ આવ્યા સિદ્ધો, સ્તુતિ કરે અપારીરે,
 તે સમયે તે મહાદેવિએ, સુંદર વાણી ઉચ્ચારીરે,
 જયશ્રી કૃષ્ણ કન્હૈયા પ્યારે....

“મહને મારવાથી શું વળશે” ? સુણ હે કંસ સુરારિરે,
કોઈ સ્થળે પણ જન્મી ચૂક્યો, તારો શત્રુ ભારીરે,

જયશ્રી કૃષ્ણ કન્હૈયા પ્યારે....

મારે કાં તું આ બેઉને, ફેગટ શંકા ધારીરે,
અપરાધી નહિ એકે આમાં, સાચી વાત આ મહારીરે,

જયશ્રી કૃષ્ણ કન્હૈયા પ્યારે....

મહાદેવિની મીઠી વાણી, મનમાં ખૂબ વિચારીરે,
કંસ અતિ વિસ્મય ત્યાં પામ્યો, નીતિ ઉર ઉતારીરે,

જયશ્રી કૃષ્ણ કન્હૈયા પ્યારે....

વાણી સાચી માની પોતે, પસ્તાવો કરી ભારીરે,
બહેન બનેવી ઉભય ચરણમાં, પડીયો પાપાચારીરે,

જયશ્રી કૃષ્ણ કન્હૈયા પ્યારે....

ગુન્હા વિના મેં ઘણુંજ દુભવ્યાં, સુત નાખ્યા સંહારીરે,
તે માટે મહને માફ કરીને, આશિષ આપો સારીરે,

જયશ્રી કૃષ્ણ કન્હૈયા પ્યારે....

થાવાની જે વાત હોય તે, નિશ્ચય છે થાનારીરે,
ભાવિ આગળ પ્રહ્માદિકનું, પણ ચાલે ન લગારીરે,

જયશ્રી કૃષ્ણ કન્હૈયા પ્યારે....

આમ કહીને શાંત રહ્યો ત્યાં, પાપી દુરાચારીરે,
શ્રીવસુદેવ ને દેવકીજીએ, કહ્યાં વચન સુખકારીરે,

જયશ્રી કૃષ્ણ કન્હૈયા પ્યારે....

ઉલટું આશ્વાસન આપીને, પાપીનું મન ઠારીરે,
જાણે છતાં અજાણ્યાં રહીને, કહી શિખામણ સારીરે,

જયશ્રી કૃષ્ણ કન્હૈયા પ્યારે....

કંસે કેદથી મુક્ત કરીને, વંદી વારંવારીરે,
 સુખેથી સ્વમંદિર પધારો, એમ ગિરા ઉચ્ચારીરે,
 જયશ્રી કૃષ્ણ કન્હૈયા પ્યારે.....

નીકળીને નિજ મંદિર આગ્યાં, બેઠી નર ને નારિરે,
 હરહમ શ્રીહરિ ભજવા લાગ્યાં, મનની ખૂંટ વિહારીરે,
 જયશ્રી કૃષ્ણ કન્હૈયા પ્યારે....

અહિં ગોકુળમાં સવાર થાતાં, જાગ્યાં સૌ નરનારીરે,
 ખખર પડી કે યશોદા પેટે, પુત્ર થયો જયકારીરે,
 જયશ્રી કૃષ્ણ કન્હૈયા પ્યારે....

નંદને આનંદ માય ન ઉરમાં, સ્નાનાદિક પરવારીરે,
 જ્યોતિર્વિદ પ્રાક્ષણ બોલાવી, આપ્યું માન અપારીરે,
 જયશ્રી કૃષ્ણ કન્હૈયા પ્યારે...

સ્વસ્તિવાચન કરાવી નંદે, જાત ક્રિયા પણ સારીરે,
 વિધિવત્ પિતૃ ને દેવનું પૂજન, કરાવ્યું ધર્મ વિચારીરે,
 જયશ્રી કૃષ્ણ કન્હૈયા પ્યારે...

ગાય રત્ન ને વસ્ત્રાદિકનું, દાન કર્યું બહુ ભારીરે,
 પ્રાક્ષણ ભાટ ને ચારણલોકે, આપી આશિષ સારીરે,
 જયશ્રી કૃષ્ણ કન્હૈયા પ્યારે....

કાળથી પૃથિવ આદિ પાવન, સ્નાનથી કાયા સારીરે,
 ઘોવાથી મેલાં વસ્ત્રો પર, મેલ રહે ન લગારીરે,
 જયશ્રી કૃષ્ણ કન્હૈયા પ્યારે....

તપથી ઇન્દ્રિયાદિક પાવન, યજ્ઞથી ધર્માચારીરે,
 સંસ્કારોથી ગર્ભાદિક ને, દાનથી વિષ્ણુનારીરે,
 જયશ્રી કૃષ્ણ કન્હૈયા પ્યારે....

તૃપ્તિથી મન-વિદ્યાથી જીવ, શંકા નહિ તલભારીરે,
પણ જાણ્યા વિના સૌ વાતો, જણાય જોખમકારીરે,
જયશ્રી કૃષ્ણ કન્હૈયા પ્યારે....

ગોકુળીયામાં ઘર ઘર ઉત્સવ, ઉજવાયે આ વારીરે,
નાનું સરખું ગામડીયું પણ, ઠીક દીધું શણગારીરે,
જયશ્રી કૃષ્ણ કન્હૈયા પ્યારે....

શોભા અનુપમ કહી ન જાયે, વાળાં વિવિધ પ્રકારીરે,
ગોપ ગોપીઓ ગમમત કરતાં, સુંદર શબ્દ ઉચ્ચારીરે,
જયશ્રી કૃષ્ણ કન્હૈયા પ્યારે....

સુંદર વસ્ત્રાભૂષણ ધારી, ઘરનાં કામ વિસ્તારીરે,
નંદરાયને ત્યાં સા દોડી, આવે છે નરનારીરે,
જયશ્રી કૃષ્ણ કન્હૈયા પ્યારે...

મનહર મૂર્તિ નંદકુંવરની, ન્યાળી વારંવારીરે,
આનંદમંગલ ગાયે અદકાં, અંતર હર્ષ અપારીરે,
જયશ્રી કૃષ્ણ કન્હૈયા પ્યારે....

“હે પરમેશ્વર! આ બાળકની, રક્ષા કરજો સારીરે”,
સર્વે આવી આશિષ આપે, મનમાં મૂર્તિ ધારીરે,
જયશ્રી કૃષ્ણ કન્હૈયા પ્યારે....

ઠંડાલે પ્રજને પાવન કીધું, નંદને ઘેર પધારીરે,
આનંદોત્સવ ઉજવાયો ને, હરખ્યાં સા નરનારીરે,
જયશ્રી કૃષ્ણ કન્હૈયા પ્યારે...

ગાઈ ગાઈને શું ગાઉં હું, પામર બુદ્ધિ મહારીરે,
તોપણ જે આપે ગવરાવ્યું, તે ગાયું ગિરિધારીરે,
જયશ્રી કૃષ્ણ કન્હૈયા પ્યારે....

આ ગાશે તે વૈકુંઠ જાશે, શંકા નહિ તલભારીરે,
શંકા કરશે તો તે મરશે, નર્કતણેજ અધિકારીરે,
જયશ્રી કૃષ્ણ કન્હૈયા પ્યારે....

ઠહાલા શું હું વર્ણી જાણું, લીલા અકળ તમારીરે,
શંકર આપ ચરણનો ચાકર, ભાવતણેજ ભિખારીરે,
જયશ્રી કૃષ્ણ કન્હૈયા પ્યારે...

ગીત ૫

હરખી, હરખી, હરખી મનમાં, હરખી હરિગુણ ગાવોરે,
આડા ને અવળા મારગડા મેલી, સીધા મારગડે આવોરે,
સીધો મારગડે આવો, મહારા ઠહાલા, સાચા મારગડે આવોરે,
હરખી હરખી....ટેક....

સર્વ જીવોના મન મંદિરમાં, મહાલી રહ્યો મહારો માવોરે,
ભાવ ભક્તિથીજ વશ થાય ઠહાલો, માટે મંડપડા રોપાવોરે...
હરખી હરખી....

સદ્ગુણની સામગ્રી એકઠી કરીને, શામળાને સ્નેહથી તેડાવોરે,
ભાવભક્તિના રૂડા ઢાળી જાળેઠીયા, પ્રીતમજીને પધરાવોરે,
હરખી હરખી....

અંતરના પ્રેમથી પૂજન કરો એમનું, મંગળ ગીતડાં ગાવોરે,
પ્રેમનાં પુષ્પ મહારા ઠહાલાને ઠહાલાં, પ્રેમનાજ હાર ખેરાવોરે,
હરખી હરખી....

દેહ ને ગેહ કેઈ કામ ન આવશે, તેમાં તે મન ન લોભાવોરે,
ચત્થરથી પણ ઘણાં કાઠાં છે કાળજાં, ભાવના નીરથી ભીંજાવોરે....
હરખી હરખી....

સાચા હૃદયથી જો સેવશોજ શ્યામને, તો તો સંસાર તરી જાવોરે,
અનેક ભક્ત પણ આ રીતેજ ઓધ્યા, એમાં ન બહેમ કાંઈ લાવોરે,
હરખી હરખી....

જ્યાંરે જુઓ ત્યાં શ્રીહરિની લીલા, દયોને અમુલ્ય લલાવોરે,
શંકર શ્રીકૃષ્ણ કન્ડેયાના પ્રેમમાં, ડૂબેલા મનને ડૂબાવોરે....
હરખી હરખી....

ગીત ૬

જોડો, જોડો, જોડોરે તમે હરિમાં ચિત્ત હવે જોડો,
હારે તમે પ્રભુમાં ચિત્ત હવે જોડો.... ટેક.

મોહ ને મમતાના ચાળા મૂકીને,
પાપ બુદ્ધિનું પેટ ફોડોરે....તમે હરિમાં....

માત પિતા સુત નાર છે મિથ્યા,
તેઓના પરથી મન તોડોરે....તમે હરિમાં....

સ્નેહ સરિતાનાં નીર છોડીને,
મૃગજલ પીવા ન દોડોરે....તમે હરિમાં....

સર્જનહારને સ્મરશો નહિ તો,
ચઢશે તમારો વરઘોડોરે....તમે હરિમાં...

સમજી છતાં અણસમજી બનીને,
ભક્તિને નહિ તરછોડોરે....તમે હરિમાં....

પોતાના અવગુણ ઢાંકી રાખીને,
કેમ બીજને કમખોડોરે....તમે હરિમાં....

સાર અમારનો ખ્યાલ ન તમને,
તેથીજ કરો તરફોડોરે...તમે હરિમાં...
શંકર હરિ ગુરૂ સંતની સેવા,
બીજા ઉધામા બધા છોડોરે....તમે હરિમાં....

ગીત ૭

સાધુ ! સોઇ પુરૂષ મોહિ ભાવે,
મોહ લોભ રૂ માયા તજકે,
હરહમ હરિગુન ગાવે....સાધુ....ટેક.
જગમેં રહે ફિર જગસેં ન્યારા, જુઠ કભી ન ચલાવે,
જ્ઞાન અગ્નિકી ધુની ધખાકર, સભી કરમકો જલાવે....સાધુ....
“આવે સો જાવે-જાવે સો આવે,” વો સખ માયા કહાવે,
કોઇ કિસીકા નહિ હૈ જગમેં, નિજમનકો સમજાવે....સાધુ....
ઘટઘટ વ્યાપક એક હરિ હૈ, તામેંહી ચિત લગાવે,
અંતર મોહ હટાકર અંતર, પ્રેમકી જ્યોતિ જગાવે....સાધુ....
અંતર બાહર એક સમજ કર, દૈતકા ભાવ મિટાવે,
શંકર હરિગુરૂ સંતકે ચાકર, નિશ્ચય વો તર જાવે....સાધુ....

ગીત ૮

સાધુ ! કયું હરિગુન નહિ ગાવે,
જાકે પ્રતાપ તરે ભવસિંધુ,
ફિર જનમ નહિ પાવે....સાધુ....ટેક.
જુઠી હૈ માયા જુઠી હૈ કાયા, જુઠાહી ખેલ રચાવે,
સર્જનહારકા સુમરન તજકે, જુઠાસેં નેહ લગાવે....સાધુ....

ખાનાપીના ખૂબ ખેલના જગમેં, યે સખ તુમકો ભાવે,
પલભર નામ પ્રભુકા ન લેતે, કૈસે વૈકુંઠમેં જાવે....સાધુ....

સુમરન બિન તરે નહિ કોઈ, રહાય વહિં વો જાવે,
મનકો ઠેર કીયા બિન કોઈ, મુક્તિ કભી નહિ પાવે....સાધુ....

અપના અંતર ઘોર અંધેરા, જગકો કયા સમજાવે,
શંકર હરિ ગુરૂ સંતકે ચાકર, સચ્ચીહી ખાત ખતાવે....સાધુ...



* પ્રેમ પચીસી *

મંગલાચરણ

એક અનાદિ અનંત જે, સુંદર શ્યામ સ્વરૂપ,
તે મમ પ્રાણાધાર છે, અન્ય ભજે ભવરૂપ.

x x x x

હરિ કહો કે હર કહો, રામ કહો કે શ્યામ,
એકજ અંતર્યામીનાં, જુદાં જુદાં છે નામ. ૧

x x x x

પૂર્વ જન્મના પુણ્યથી, મળીયા શ્રી ગુરરાજ,
સુંદર શ્યામ બતાવીને, સાર્યા સઘળાં કાજ. ૨

x x x x

ગુરુ દયા રવિ ઉગતાં, ટળ્યું તિમીર અજ્ઞાન,
સદ્ગુરુ શબ્દ વિચારતાં, ભેટયા શ્રીભગવાન. ૩

x x x x

મંગળ મૂર્તિ આપની, ંહાલા સુંદર શ્યામ,
ચરણામૃત પ્યાસીજ હું, અન્ય ન એકે કામ. ૪

x x x x

આપનાં અમૃતમય વચન, સુણતાં તૃપ્તિ ન થાય,
રાત દિવસ મહારં હૃદય, આપનો મહિમા ગાય. ૫

x x x x

મનહર મુખ જોયા વિના, ચાલે નહિ જરાય,
એન પડે નહિ ચિત્તને, ઘર ઘર દોડ્યું જાય. ૬

x x x x

આપશ્રીની કરૂણા વિના, ભવસિંધુ ન તરાય,
માન ખડાઈના ભૂખ્યા, ભક્તો માર્યા જાય.

૭

x x x x

આધીનતા રાખે નહિ, રાખે નહિ વિશ્વાસ,
કેમ કરી પાખંડીઓ, આવે આપની પાસ.

૮

x x x x

ધન આપે ધન ઉગરે, ધન રાખે ધન જાય,
આપ થઈને પારકી, પુંજી કેમ ખવાય.

૯

x x x x

ઠહાલા આપની મહેર તો, મળે જગત્માં માન,
આપની મહેર ન હોય તો, ભાવ પૂછે નહિ શ્વાન.

૧૦

x x x x

આપનું તેજોમય વદન, જોઈ લજાયે કામ,
પતિત પાવન ચર્ણુમાં, કોટિવાર પ્રણામ.

૧૧

x x x x

મહિમા શ્રીહરિ આપનો, બ્રહ્માદિક પાણુ ગાય,
તો પછી હું પામરતાણું, લેખું શું લેખાય.

૧૨

x x x x

આપ દયા પારસમણિ, મહારં મન શુદ્ધ લોહ,
સ્પર્શ થતાં કંચન બન્યું, નીકળ્યો કાટ વિમોહ.

૧૩

x x x x

ખોળી જોતાં ખલકમાં, ઉપમા મળે ન એક,
એવા અનુપમ આપની, મહારે એકજ ટેક.

૧૪

x x x x

અનંત કોટિ વિશ્વમાં, કોઈ ન આપની તોલ,
આપ મળે અંતર ઠરે, મટેજ હાલ'ડોલ. ૧૫

x x x x

હે શ્રીકૃષ્ણ કૃપાનિધિ, શું છે આપનો પ્રેમ,
કહ્યા વગર કામો કરો, એ શું ઓછી રહેમ. ૧૬

x x x x

કામાદિથી હણાય નહિ, ઇન્દ્રિયથી ન ઠગાય,
ભાવપૂર્ણ ભકતોજ અહિં, આવી વસે સદાય. ૧૭

x x x x

બહાલા આપ મળ્યા પછી, જરા ન રાગ-દ્વેષ,
જો રહે રાગ-દ્વેષ તો, કદિ મટે નહિ કલેશ. ૧૮

x x x x

શબ્દાદિથી જેમનું, મન છે અતિ ઉપરામ,
હરદમ જે ભજે આપને, એનું છે અહિં કામ. ૧૯

x x x x

આપ સ્વરૂપ આપું જગત્, જે ભકતોને જણાય,
તે ભકતો માયાથકી, તાણ્યા નહિ તણાય. ૨૦

x x x x

દાસ બન્યો હું ત્યારથી, રાખી અનન્ય પ્રેમ,
બહાલા આપ વહાવતા, મહાઈં યોગ હેમ. ૨૧

x x x x

આપ વિના આ વિશ્વમાં, મહાઈં મળે ન કોઈ,
ખોળી ખૂબ વિચારીને, મેં તો લીધું જોઈ. ૨૨

x x x x

ઝાઝું બોલે શું વળે, કયાં છો આપ અબાણુ,
આપ વિના આ ઝુંપડી, જાણે ઘોર મસાણુ. ૨૩

^ x x x

પલપલ દર્શન આપજો, પલપલ કરજો મહેર,
જાણું હોય તો જઈ શકો, આપ આપના ઘેર. ૨૪

x x x x

જ્યાં જોઈ ત્યાં આપ છો, તોપણ મન લલચાય,
શંકર બેસી ધ્યાનમાં, પ્રેમ પચીસી ગાય. ૨૫



પરમ પૂજ્યપાદ સદ્ગુરુ શ્રી શંકર મહારાજનાં રચેલાં પુસ્તકો

૧. શ્રી શંકર વિલાસ ત્રીજી આવૃત્તિ કિંમત રૂ. ૨-૮-૦

હાલમાં (દ્વિ. શ્રાવણ વદ. ૦)) સુધી કિંમત ૧-૪-૦

અભાગ્યેજ એવું કોઈ સ્થળ મળશે કે જ્યાં આ ગ્રંથનાં ભજનો ગવાતાં નહિ હોય. ગામેગામ, ઘરોઘર ને મંદિરે મંદિરે આ ગ્રંથનાં ભજનો ગાઇ ભાવિક જનો આનંદ લુંટી રહ્યા છે. આ ગ્રંથમાં ૬૧ ગઝલો, ૨૮ કાવ્યો, ૧૧૪ ગરબીઓ, ૧૬૨ આધ્યાત્મિક ભજનો, ૨૦ ઉલટ વાણીનાં અર્થ સહિત ભજનો, ૫ પ્રભાત, ૨૦૦ ફંડળીયા, ત્યાશીઆનો રાસ, ૫૦૧ સાથીઓ, ૧૫ સોરઠા, આત્મ સ્તોત્ર, છપ્પાષ્ટક, થાળ, આરતી વગેરે ઉપરાંત બે ભક્ત બાઈઓનાં કેટલાંક ભજનો પણ આપવામાં આવ્યાં છે. પાકું પુંડું, ઉત્તમ ગ્લેઝ કાગળ પૃષ્ઠ ૪૪૭ તથા પુંદા પર સુંદર રેપર પણ રાખવામાં આવ્યું છે.

૨-પરમ તત્ત્વ વિલાસ

આ ગ્રંથમાં આઠ શંકરાચાર્યનાં રચેલાં તત્ત્વબોધ, આત્મ-બોધ, વાક્યસુધા, વાક્યવૃત્તિ, અપરોક્ષાનુભૂતિ, સદાચાર. મણિરત્ન-માલા, મોહમુદ્ગર, ચર્પટપંજરિકા. નિર્વાણુદશક, બ્રહ્મનામાવલિ, વગેરે તથા. પ. પૂ. મહારાજશ્રી કૃત પંચદશી સારભૂત કાવ્ય સંગ્રહ, આત્મશતક, પાખંડ પચીસી તથા શંકરવિલાસમાં નહિ છપાયેલાં ભજનોનો સમાવેશ કરવામાં આવ્યો છે. તત્ત્વબોધ આદિ ગ્રંથોની એટલી બધી સરસ ને સરલ ટીકા કરવામાં આવી છે કે જે વાંચ-વાથી મનને અતિ આનંદ ઉપજે છે. ઉત્તમ ગ્લેઝ કાગળ, પાકું પુંડું, પૃષ્ઠ ૨૩૧ કિંમત ૧-૦-૦

હાલમાં (દ્વિ. શ્રાવણ વદ ૦)) સુધી) અર્ધ કિં. ૦-૮-૦

૩. સ્વરાજ્ય સંગ્રામ બોધ (હાલમાં આ મળતી નથી)

મલવાનું કેકાણું:—પ. પૂ. શ્રી. શંકર મહારાજ


દરિયાપુર મોટીસાહેબરી—અમદાવાદ.

પા. ભગજીભાઈ રેવનદાસ

કે. પટેલ સોસાયટી જહાંગીરપુર અમદાવાદ.

જાહેર ખખર

ત્રેખક પ્રસાદિક ઔપધાલ



એક વાર પધારી ખાત્રી કરો. દરદીઓની દવા કાળજી પૂર્વક કરવામાં આવે છે. ગમે તે રોગથી કંટાળેલા દરદીઓને માટે આ દવાખાત્રું આશીર્વાદ રૂપ છે. જનોઈના અધિકારીની અડધી રૂી ૦-૨-૦ લેવામાં આવે છે, તેમજ ગરીબ માટે માત્ર ૦-૧-૦ રાખવામાં આવ્યો છે.

વૈદરાજ નટવરલાલ ટી. વૈશ્નવ

ડે. ડબ્બગરવાડા આગળ—અમદાવાદ



અમદાવાદ—ધી “હાયમંડ જ્યુબિલી” પ્રિન્ટિંગ પ્રેસમાં
પરીખ સુરેશચંદ્ર પોપટલાલે છાપ્યું.

